

## पेट्रोल खत्म होने की अफवाह, रात में पंपों पर उमड़ी भीड़

► अफवाह फैलाने पर कार्रवाई की चेतावनी

इंदौर. शहर में मंगलवार शाम पेट्रोल महंगा और खत्म होने की अफवाह ने हड़कंप मचा दिया. देखते ही देखते शहरभर के पेट्रोल पंपों पर लंबी कतारें लग गईं और देर रात तक भारी भीड़ जुटी रही. अफवा-तफरी के माहौल में लोग जल्दबाजी में वाहन लेकर पंपों पर पहुंचते नजर आए.

इस अव्यवस्था के चलते कई इलाकों में हालात बिगड़ गए और भीड़ को नियंत्रित करने के लिए कुछ पेट्रोल पंप संचालकों को अस्थायी रूप से पंप बंद करने तक की नौबत आ गई. स्थिति बिगड़ती देख प्रशासन और पुलिस को हस्तक्षेप करना पड़ा. कनाड़िया पेट्रोल पंप पर रात में हल्ला मचा हुआ था. कुछ लोगों में झड़प हो गई. इस दौरान अधिकारियों ने स्पष्ट किया कि शहर में पेट्रोल की कोई कमी नहीं है और कीमतों में कोई बदलाव नहीं हुआ है. वहीं, पुलिस ने चेतावनी दी है कि अफवाह फैलाने वालों के



इंदौर में पेट्रोल-डीजल की पर्याप्त उपलब्धता

जिला आपूर्ति नियंत्रक एम.एल. मारु ने बताया कि जिले में पेट्रोल, डीजल और रसोई गैस की किसी भी प्रकार की कमी नहीं है। जिले के सभी पेट्रोल पंपों पर पर्याप्त मात्रा में ईंधन उपलब्ध है और उपभोक्ताओं को नियमित रूप से सप्लाई जारी है. जिले के डिपो में भी पर्याप्त स्टॉक मौजूद है, जिससे डीलर्स को लगातार ईंधन की आपूर्ति की जा रही है. ईंधन आपूर्ति पूरी तरह सुचारु रूप



से चल रही है और किसी भी स्थान पर कमी की समस्या नहीं है. एम.एल. मारु ने आमजन से आग्रह किया है कि पेट्रोल-डीजल की कमी को लेकर फैल रही अफवाहों पर ध्यान न दें. अनावश्यक रूप से ईंधन जमा करने या घबराहट में आने की कोई जरूरत नहीं है जिला प्रशासन ने स्पष्ट किया है कि अफवाह फैलाने वालों के विरुद्ध कड़ी कार्रवाई की जाएगी.

खिलाफ कड़ी कार्रवाई की जाएगी. साथ ही नागरिकों से अपील की गई है कि वे अप्रुव खबरों पर भरोसा न करें और व्यवस्था बनाए रखने में सहयोग करें.



## इंदौर फैमिली कोर्ट में हुई नारायण साई की पेशी

► सूरत जेल से कड़ी सुरक्षा में लाया गया  
► भरण-पोषण व तलाक प्रकरण में सुनवाई

अधिक सुनवाई चली. इंदौर फैमिली कोर्ट में मंगलवार को इस हाई-प्रोफाइल पारिवारिक विवाद के मामले में नारायण साई की पेशी हुई. गुजरात पुलिस उसे सूरत जेल से कड़ी सुरक्षा व्यवस्था के बीच इंदौर लेकर पहुंची. कोर्ट परिसर में सुरक्षा के पुख्ता इंतजाम किए थे. सुनवाई के दौरान पुलिस नारायण साई को सीधे कोर्ट रूम में ले गई और कार्यवाही पूरी होते ही उसे तत्काल वापस सुरक्षा घेरे में बाहर निकालकर अपने साथ ले गई.

इंदौर. दुष्कर्म मामले में सजा काट रहे आसाराम के बेटे नारायण साई को मंगलवार को कड़ी सुरक्षा में इंदौर फैमिली कोर्ट में पेश किया गया. जहां उनकी पत्नी जानकी द्वारा दायर तलाक और भरण-पोषण प्रकरण में करीब एक घंटे से

## क्या है पूरा मामला?

नारायण साई, आसाराम का बेटा है और वर्तमान में दुष्कर्म के एक मामले में सूरत जेल में सजा काट रहा है. उसकी पत्नी जानकी हरपलानी ने इंदौर फैमिली कोर्ट में तलाक और भरण-पोषण के लिए याचिका दायर की है. वर्ष 2018 में कोर्ट ने नारायण को हर माह 50 हजार रुपए भरण-पोषण देने का आदेश दिया था. आरोप है कि आदेश के बावजूद अब तक राशि का भुगतान नहीं किया, जिससे ब्याज सहित बकाया रकम 55 लाख रुपए से अधिक हो गई है. नारायण की ओर से 2025 में केस को दोबारा सुनवाई के लिए खोलने की मांग की गई, यह कहते हुए कि 2013 से जेल में होने के कारण उसका पक्ष पहले नहीं सुना गया. जानकी और नारायण का विवाह 1995 में हुआ था, जबकि पत्नी ने करीब चार साल पहले तलाक का केस दायर किया.

## लॉरेंस गैंग धमकी केस में बड़ा खुलासा

► गुना जेल से आरोपी को इंदौर लाकर पूछताछ शुरू

इंदौर. शहर के एक बिल्डर से लॉरेंस विष्णोई गैंग के नाम पर 15 करोड़ की फिरोती मांगने और धमकी देने के मामले में क्राइम ब्रांच को बड़ी सफलता मिली है. पुलिस ने इस प्रकरण से जुड़े एक प्रमुख सदस्य को अशोकनगर जेल से प्रोडक्शन वारंट पर इंदौर लाकर पूछताछ शुरू कर दी है.



मामले में बंद था. जांच में सामने आया है कि तुकोगंज क्षेत्र में बिल्डर को धमकी देने वाले आरोपियों के तार इसी सदस्य से जुड़े हैं. पुलिस के मुताबिक, आरोपी के लॉरेंस गैंग के सदस्य हैं ही बाक्सर से संपर्क के प्रमाण मिले हैं,

था. मामले में एडीसीपी क्राइम ब्रांच राजेश दंडोतिया का कहना है कि आरोपी को इंदौर लाया गया है और उससे पूछताछ जारी है. पूछताछ के बाद उसे वापस अशोकनगर जेल भेजा जाएगा. मामले में जल्द ही और खुलासे होने की संभावना है तथा गैंग से जुड़े अन्य लोगों पर भी कार्रवाई की जा सकती है. गौरतलब है कि बिल्डर को 16 मार्च को इंटरनेशनल नंबर से काल और वॉइस मैसेज मिला था, जिसमें खुद को गैंग से जुड़ा बताकर 15 करोड़ रुपए की मांग की गई थी और रकम नहीं देने पर जान से मारने की धमकी दी गई थी.

## नाबालिग छात्रा से छेड़छाड़ का विरोध करने पर पिता को दी धमकी

इंदौर. परदेशीपुरा थाना क्षेत्र में एक नाबालिग छात्रा का स्कूल जाते वक्त पीछा कर उसे परेशान करने और विरोध करने पर उसके पिता को जान से मारने की धमकी देने का मामला सामने आया है. पुलिस ने शिकायत के आधार पर आरोपी के खिलाफ प्रकरण दर्ज कर जांच शुरू कर दी है. थाना प्रभारी आरडी कानवा ने बताया कि 17 वर्षीय छात्रा ने रिपोर्ट दर्ज कराई है कि फिरोज गांधी नगर में रहने वाला हर्ष यादव काफी समय से उसका पीछा कर रहा था. वह रोजाना स्कूल आते-जाते समय उसके पीछे-पीछे चलता और उसे डराने-धमकाने जैसी

हरकतें करता था. घटना के दिन भी आरोपी छात्रा का पीछा करते हुए स्कूल तक पहुंच गया. घर लौटने पर छात्रा ने पूरी जानकारी अपने परिजनों को दी. इसके बाद उसके पिता आरोपी को समझाने के लिए पहुंचे. आरोप है कि समझाइश देने पर हर्ष यादव उल्टा भड़क गया और छात्रा के पिता को धमकी देते हुए कहा कि अगर उनकी बेटी उससे बात नहीं करेगी तो वह उसे जान से मार देगा. घटना से सहमी छात्रा परिजनों के साथ थाने पहुंची, जहां पुलिस ने आरोपी के खिलाफ संबंधित धाराओं में मामला दर्ज कर उसकी तलाश शुरू कर दी है.

## एक नजर में शहीद परिवार के साथ निकाली क्रांति मशाल यात्रा में उमड़ी युवा



पिथमपुर. बस स्टैंड से घोड़ा चौपाटी तक निकाली गई क्रांति मशाल यात्रा में हजारों युवा हाथ में तिरंगा लेकर लहराते हुए निकले. डीजे पर देशभक्ति के गीतों ने अलग ही समा गंध रखा था. झुमते गाते मशाल के साथ यात्रा में बड़ी संख्या में लोग चल रहे थे. यात्रा मार्ग पर नगर वासियों द्वारा कई जगह मंच लगाकर पुष्प वर्षा कर तथा पुष्प मालाएं पहनाकर यात्रा का भव्य स्वागत किया गया. कुल मिलाकर सोमवार को नगर में देशभक्ति का अनूठा संगम देखने को मिला. 25 वर्षों से लगातार आयोजन कर रहे राजीव यादव शहीद परिवारों के साथ मशाल यात्रा में चल रहे थे. सिख समाज के युवा सर पर पीली पगड़ी पहनकर देशभक्ति का संदेश दे रहे थे. बस स्टैंड से लेकर घोड़ा चौपाटी तक सैकड़ों युवाओं का सैलाब देखने को मिल रहा था. करीब दो किलोमीटर लंबी युवाओं की रैली थी. चारों ओर तिरंगा झंडा, सर पर पीली पगड़ी और मशालें दिखाई दे रही थीं. मशाल यात्रा में पीथमपुर के अलावा आसपास के 50 से ज्यादा गांवों के युवा शामिल थे. इसमें पीथमपुर, बदनावर, सरदारपुर, कुशी के आदिवासी युवा भी बड़ी संख्या में शामिल हुए थे. पूर्व विधायक करण सिंह दरबार, पवार पाषंड, अशोक पटेल, विजय रघुवंशी, मनोज जायसवाल, राजकुमार रघुवंशी, भीमद मानकर, अमृत दरबार, रघुवंशी पाषंड, चमन चोपड़ा, राम अवतार यादव, सत्यनारायण यादव, ओपी यादव, सुरेश सुनहर, विनायक, गजजू, धर्मद मिश्रा, वीरेंद्र उपाध्याय सहित अनेक जनप्रतिनिधि मौजूद थे।

## अंबेडकर जयंती पर मार्ग बाधा को लेकर संगठनों ने आपत्ति जताई

महु. डॉ. भीमराव अंबेडकर की जन्मस्थली महु में हर वर्ष आयोजित होने वाले जयंती कार्यक्रम को लेकर इस बार विवाद खड़ा हो गया है. डॉ. अंबेडकर सामाजिक एकता संगठन सहित कई सामाजिक संगठनों ने मुख्यमंत्री के नाम ज्ञापन सौंपकर मुख्य सड़क पर बनाए जाने वाले डोम और मंच को अन्य स्थान पर स्थानांतरित करने की मांग की है. ज्ञापन में बताया गया है कि 12, 13 और 14 अप्रैल को अंबेडकर जयंती के अवसर पर देश-विदेश से लाखों श्रद्धालु महु पहुंचते हैं. विशेष रूप से 13 और 14 अप्रैल को देर रात तक भारी भीड़ उमड़ती है. ऐसे में जन्मभूमि स्मारक के सामने मुख्य मार्ग पर डोम और मंच बनाए जाने से रास्ता संकरा हो जाता है, जिससे आवागमन में गंभीर बाधा उत्पन्न होती है. खासकर, महिलाओं, बच्चों और बुजुर्गों को भारी भीड़ में परेशानी का सामना करना पड़ता है. कई बार घक्का-मुक्की, घुटन और बेहोशी जैसी स्थिति भी बन जाती है, जिससे किसी बड़ी दुर्घटना की आशंका बनी रहती है. ज्ञापन में यह भी चेतावनी दी गई है कि यदि वर्तमान व्यवस्था के चलते कोई जनहानि होती है तो इसकी जिम्मेदारी जिला प्रशासन की होगी. संगठनों ने जनहित और श्रद्धालुओं की सुरक्षा को ध्यान में रखते हुए उचित निर्णय लेने की अपील की है.

## जयंती पर 3 दिनों तक लगेगा अंबेडकर अनुयायियों का महाकुंभ

महु. प्रतिवर्ष अनुसार इस वर्ष भी भीम जन्मभूमि स्मारक सोसायटी द्वारा जयंती धूमधाम से मनाई जाएगी. उक्त आयोजन के लिए मुख्य प्रभारी डॉ. अनिल गजभिष, अरुण इंगले, विनोद मेघवाल, दिनेश सोनोने, विजय सकपाल, माणिकराव तांडे एवं महु परिवार से समाज प्रमुख, वलब प्रमुख, संगठन प्रमुख व महिला संगठनों को जोड़ा गया है. भदत डॉ. धम्मदीप महाथेरा (अध्यक्ष) एवं राजेश वानखेडे (सचिव) ने बताया कि समग्र अंबेडकर मिशन मंच के तलावधान में संगोष्ठी का आयोजन होगा, जिसमें सभी समाज प्रमुखों को बुलाया जाएगा. संगोष्ठी का विषय राष्ट्रीय मुद्दों का होगा. इसी दौरान 12 अप्रैल को बौद्ध भिक्षुओं द्वारा धम्म देशना का आयोजन किया जाएगा, जिसमें देश के प्रमुख बौद्ध भिक्षुओं को आमंत्रित किया गया है. 13 अप्रैल को शाम 4 बजे डॉ. अंबेडकर राष्ट्रीय गौरव यात्रा निकाली जाएगी, स्मारक पर रात्रि के समय भीम गीतों का आयोजन होगा. रात 12 बजे बौद्ध भिक्षु, समता सैनिक दल, विभिन्न सामाजिक संगठनों एवं उपासकों द्वारा सलाामी दी जाएगी.

## प्रेम प्रसंग को लेकर महिला से की अभद्रता, पति से मारपीट

इंदौर. भंवरकुआं क्षेत्र के चित्तवाड इलाके में एक महिला से छेड़छाड़ और उसके पति के साथ मारपीट का मामला सामने आया है. महिला अपनी बेटी के प्रेम संबंध को लेकर समझाइश देने गई थी, इसी दौरान विवाद बढ़ गया और आरोपियों ने उसके साथ अभद्रता करते हुए उसके पति के साथ मारपीट की गई. थाना प्रभारी राजकुमार यादव ने बताया कि कुम्हार भट्टी पालदा क्षेत्र में रहने वाली 32 वर्षीय महिला ने शिकायत दर्ज कराई है कि उसकी बेटी का चित्तवाड में रहने वाले एक युवक से संबंध है. इसी विषय पर बात करने के लिए वह अपने पति कुलदीप के साथ

रात को युवक के घर पहुंची थी. बातचीत के दौरान वहां मौजूद युवक का साथी मुन्ना हाडिया भी आ गया. आरोप है कि उसने महिला के साथ गलत हरकत करते हुए अभद्रता की. महिला ने विरोध किया और शोर मचाते हुए अपने पति को बुलाया. स्थिति बिगड़ने पर मुन्ना ने अपने भाई मेहुल हाडिया को मोकै पर बुला लिया. इसके बाद दोनों ने मिलकर महिला के पति के साथ हाथ-मुक्कों से मारपीट की. शोर-शराबा सुनकर आसपास के लोग इकट्ठा होने लगे, जिससे घबराकर आरोपी मोकै से भाग निकले. पुलिस ने दोनों आरोपियों के खिलाफ प्रकरण दर्ज कर उनकी तलाश शुरू कर दी है.

## खजराना मंदिर पुजारी परिवार पर बहू ने लगाया आरोप

► पति व ससुराल पक्ष पर दहेज में 1 करोड़ और फॉर्च्यूनर की मांग  
► मारपीट और घर से निकालने का आरोप



इंदौर. खजराना गणेश मंदिर से जुड़े पुजारी परिवार में घरेलू विवाद पुलिस तक पहुंच गया है. परिवार की बहू इंदिरा भट्ट ने पुलिस आयुक्त कार्यालय में शिकायत देकर पति पुनीत भट्ट समेत ससुराल पक्ष पर दहेज प्रताड़ना, मारपीट और मानसिक उत्पीड़न के गंभीर आरोप लगाए हैं. पुलिस ने आवेदन लेकर जांच शुरू कर दी है.

पौडिता इंदिरा भट्ट ने पुलिस कमिश्नर कार्यालय में नव भारत को बताया कि उनका विवाह

लिए दबाव बनाया शुरू कर दिया. शिकायत में कहा गया है कि उनसे मायके से 1 करोड़ रुपए और फॉर्च्यूनर कार लाने की मांग की गई. मांग पूरी न होने पर उनके साथ

## सितंबर 2025 में घर से निकाल दिया, मायके में रह रही

इंदिरा ने यह भी आरोप लगाया कि उनके जेवर और करीब 5 लाख रुपए नकद ससुराल पक्ष ने अपने पास रख लिए. वापस मांगने पर प्रताड़ना और बढ़ा दी गई. घटना के पीछे पारिवारिक कारण भी सामने आए हैं. शिकायत के अनुसार, पति ने संतान की इच्छा के चलते विवाह किया था, लेकिन परिवार द्वारा गोद लिए गए बेटे उदित की पत्नी के गर्भवती होने के बाद से उनके प्रति व्यवहार में बदलाव आ गया. इसके बाद ही दहेज की मांग तेज हो गई और सितंबर 2025 में उन्हें घर से निकाल दिया. पौडिता का यह भी आरोप है कि ससुराल पक्ष ने उन्हें झूठे मामलों में फंसाने की कोशिश की और दबाव बनाने के लिए पुलिस कार्रवाई को भी सहारा लिया. वर्तमान में वे मायके में रहने को मजबूर हैं. उन्होंने लगातार धमकियां मिलने का भी आरोप लगाया है. इंदिरा भट्ट ने अपनी शिकायत में दहेज प्रताड़ना, मारपीट और धमकी सहित विभिन्न धाराओं में मामला दर्ज कर सख्त कार्रवाई की मांग की है.

## इंस्टाग्राम दोस्त युवती को शादी का झांसा देकर किया दुष्कर्म

► हरियाणा लेजाकर कई दिनों तक किया शारीरिक शोषण, बाद में शादी से मुकरा

इंदौर. सोशल मीडिया के जरिए दोस्ती कर युवती से दुष्कर्म का मामला सामने आया है. आरोपी युवक शादी का झांसा देकर उसे हरियाणा ले गया और करीब आठ दिन तक उसका शारीरिक शोषण करता रहा. बाद में जातिगत टिप्पणी

करते हुए शादी से इनकार कर दिया. इसके बाद युवती ने

जब उसने शादी की बात की तो आरोपी ने उसकी जाति को लेकर आपत्तिजनक टिप्पणी की और शादी से साफ इनकार कर दिया. इतना ही नहीं, आरोपी के पिता और परिजनो ने भी इस रिश्ते को टुकड़ते हुए उसे वहां से जाने के लिए मजबूर कर दिया. पुलिस ने मामले में संबंधित धाराओं के तहत केस दर्ज कर जांच शुरू कर दी है.

जब उसने शादी की बात की तो आरोपी ने उसकी जाति को लेकर आपत्तिजनक टिप्पणी की और शादी से साफ इनकार कर दिया. इतना ही नहीं, आरोपी के पिता और परिजनो ने भी इस रिश्ते को टुकड़ते हुए उसे वहां से जाने के लिए मजबूर कर दिया. पुलिस ने मामले में संबंधित धाराओं के तहत केस दर्ज कर जांच शुरू कर दी है.

## चलते ट्रक से 7 बोरे और 5 बाँक्स ले उड़े बदमाश

इंदौर. कनाड़िया थाना क्षेत्र में चलते ट्रक से पार्सल चोरी होने का मामला सामने आया है. अज्ञात बदमाश ट्रक में रखे सामान को पार कर फरार हो गए.

पंजाब के रूपनगर जिले के ग्राम सनो माजरा में रहने वाले 35 वर्षीय अमरेन्द्र सिंह ने बताया कि ट्रक नम्बर एमएफ 46 बीएम 4267 को लेकर सुबह करीब 4.55

बजे बिचौली मर्दाना ब्रिज बायपास रोड से गुजर रहा था. इसी दौरान अज्ञात चोर चलते वाहन से ही ट्रक में रखे 7 बोरे और 5 बाँक्स चोरी कर ले गए, जिनमें डिलेवरी का सामान रखा हुआ था. थाना प्रभारी सहर्ष यादव का कहना है कि घटना की शिकायत पर पुलिस ने अज्ञात आरोपियों के खिलाफ मामला दर्ज कर जांच शुरू कर दी है.

## एक नजर में अत्यवस्थित सीवरेज लाइन और पीने के पानी की पाइपलाइन के बीच लापरवाही के कारण उत्पन्न हो रहा गंभीर स्वास्थ्य संकट

## सड़कों के निर्माण के दौरान सीवरेज लाइन की अनदेखी बनी बड़ी समस्या



इंदौर. शहर में सड़कों के निर्माण के दौरान सीवरेज लाइन और अन्य भूमिगत इंफ्रास्ट्रक्चर की अनदेखी एक बड़ी समस्या बन गई है. हालिया घटनाओं के अनुसार, अत्यवस्थित सीवरेज लाइन और पीने के पानी की पाइपलाइन के

बीच लापरवाही के कारण गंभीर स्वास्थ्य संकट उत्पन्न हुए हैं. मूसाखेड़ी और उद्योग नगर के बीच स्थित वार्ड क्रमांक 51 में सीवरेज से जुड़ी समस्या सामने आई है. वार्ड के विराटनगर दरगाह वाला रोड की अंतिम गली में आया

है कि यहां चैंबरों की गंदगी सड़कों पर इस तरह से बह रही है, जैसे कि बरसात में सड़कें पानी से तरबतर रहती हैं. इससे उठने वाली दुर्गंध आसपास के रहवासी और व्यापारियों को परेशानी में डाल रही है. आने-जाने वाले राहगीर गंदगी से परेशान हैं.

यह क्षेत्र मजदूर वर्ग वाहुल्य है. यहां पर बच्चे आमतौर पर सड़कों पर खेलते रहते हैं. ऐसे में गंदगी और बदबू से होने वाली बीमारियां बच्चों को चपेट में ले रही हैं. गंदगी से मच्छर

और मक्खियों को तादाद क्षेत्र में बढ़ रही है. बताया जाता है कि सड़क निर्माण के दौरान कुछ सड़कें नीचे और कुछ सड़कें ऊंची कर दी गईं, वहीं उनके नीचे बिछाई गई सीवरेज

असंतुलित हो गया है, जिसके कारण निकासी नहीं हो पा रही है और सीवरेज का गंदा पानी सड़कों पर इकट्ठा हो जाता है.

## यह बोले रहवासी...

एक गली का ऊंचा दूसरी गली का नीचा रोड है. चेंबर का पानी अंदर से बाहर फैलता है, बदबू आ रही है. निगम में शिकायत की तो कहते हैं रोड बनेगा, अब पता नहीं कब बनेगा.

शिकायत की, लेकिन अब तक निराकरण नहीं हुआ. - राजेश परमार

डाली जाना चाहिए. - यश कलौसिया